

# ગાંધીનગર અખબાર

Gandhinagar વર્ષ : (૩૧) અંક નં. ૩૫૫

૮ માર્ચ, ૨૦૧૭, બુધવાર ; ફાગણ સુદ - ૧૦

પાનાં - ૮ કિંમત રૂ. ૧.૮૦

## ન્યુઝ ટ્રેક

**પ્રધાનમંત્રીએ હિરાબાના આશીર્વાદ મેળવ્યા**

ગાંધીનગર વિસ્તારમાં પ્રવેશતા જ પ્રધાનમંત્રી નરેન્દ્ર મોદી રાયસણના પંકજભાઈ મોદીના નિવાસસ્થાને પહોંચી હિરાબાને પગે લાગી આશીર્વાદ મેળવ્યા હતા.

**પાટનગરમાં મહત્વની બેઠકમાં પ્રધાનમંત્રી**

પાટનગરમાં મોડીસાંજે ભાજપના પ્રદેશ હોદ્દાદારો, મંત્રીમંડળના સભ્યો, સંસદ સભ્યો અને ધારાસભ્યોની સંયુક્ત બેઠકને પ્રધાનમંત્રીએ સંબોધી હતી. રાત્રી ભોજન પણ સૌની સાથે લીધું હતું.

**એકઝીટ પોલ લમીએ**

ઉત્તરપ્રદેશના અંતિમ તબક્કાનું મતદાન આજે યોજાશે. પરંતુ બે-ત્રણ બેઠકો પર પુનઃ મતદાન ટમીએ યોજાવાનું હોવાથી સર્વે કંપનીઓ અને ઈલેક્ટ્રોનિક ચેનલો દ્વારા એકઝીટ પોલ હવે ટમીના બદલે ટમીએ યોજાશે.

**હવે દેશભરમાં સમાન કિંમતે મીનરલ વોટર મળશે**




હવે દેશના દરેક રેલવે સ્ટેશન, એરપોર્ટ, હોટલ કે મોલમાં એક જ ભાવથી મીનરલ વોટરની બોટલ મળશે એમ કેન્દ્રિયમંત્રી રામવિલાસ પાસવાને જણાવ્યું હતું.

**એસબીઆઈના ખાતાની મીનીમમ બેલેન્સની મર્યાદા વધારાઈ**



સ્ટેટ બેંક ઓફ ઈન્ડિયાએ બંધત ખાતામાં મીનીમમ બેલેન્સ વધારવાનો નિર્ણય કર્યો છે. મહાનગર વિસ્તારમાં પાંચ હજાર, અર્બન એરિયામાં ત્રણ હજાર, સોમી અર્બનમાં બે હજાર અને ગ્રામિણ વિસ્તારમાં એક હજારની મર્યાદા નક્કી કરાઈ છે.

**મે-જુન મહિનામાં પીએમ મોદી પાંચ દેશોની મુલાકાત લેશે**



સતત છ મહિના દેશમાં રહ્યા બાદ મે-જુનમાં પ્રધાનમંત્રી નરેન્દ્ર મોદી શ્રીલંકા, જર્મની, સ્પેન, રશીયા અને કઝાકિસ્તાનની મુલાકાત લેશે જેમાં ૧૨મી મે ના રોજ શ્રીલંકામાં યોજાનાર બોધિસમ કોન્ફરન્સમાં ભાગ લેશે.

**લાંચ રૂશ્વતમાં ભારત એશિયામાં મોખરે**



તાજેતરમાં કરવામાં આવેલ ટ્રાન્સપરન્સી ઈન્ડેક્સનું સર્વેમાં ૬૯ ટકા ભારતીયોએ કબુલ્યું કે તેઓએ જાહેર સેવા મેળવવા માટે લાંચ આપી છે. જાપાનમાં આ દર માત્ર ૦.૨ ટકા છે.

# રાજ્યના આઠ હાઈવેને નેશનલ હાઈવેમાં ફેરવાશે

ગુજરાતમાં હાઈવે માટે ૧૨ હજાર કરોડ ફાળવવાની મોદીની જાહેરાત : ૧૩૪૪ મીટર લંબાઈ ધરાવનારા, ૩૭૯ કરોડના ખર્ચે તૈયાર કેબલ બ્રિજનું લોકાર્પણ : દક્ષિણ એશિયાના સૌથી મહાકાય પેટ્રોકેમિકલ પ્લાન્ટનું લોકાર્પણ



અમદાવાદ, તા.૦૭ ઉત્તરપ્રદેશ વિધાનસભાની ચૂંટણીને લઈને ભારે વ્યસ્ત રહ્યા બાદ દેશના વડાપ્રધાન નરેન્દ્ર મોદી બે દિવસની યાત્રાએ આજે બપોરે ગુજરાત પહોંચી ગયા હતા. આની સાથે જ તેમના ભરચક કાર્યક્રમોની શરૂઆત થઈ હતી. બે દિવસની યાત્રાના પ્રથમ દિવસે મોદી સુરત ખાતે પહોંચ્યા બાદ મોદી ભરુચમાં કાર્યક્રમોમાં વ્યસ્ત રહ્યા હતા. મોદીએ આજે પ્રથમ દિવસે દેશના સૌથી મોટા અને ૩૭૯ કરોડના ખર્ચે તૈયાર કેબલ બ્રિજનું લોકાર્પણ કર્યું હતું. આ ઉપરાંત કૃષિ યુનિવર્સિટી ખાતે ૩૦ હજાર કરોડ રૂપિયાના ખર્ચે તૈયાર કરવામાં આવેલા દક્ષિણ એશિયાના સૌથી મોટા પેટ્રોકેમિકલ્સ પ્લાન્ટનું લોકાર્પણ કર્યું હતું. મોડેથી મોદીએ પોતાના સંબોધનમાં ગુજરાત માટે વિવિધ યોજનાઓની જાહેરાત કરીને ગુજરાત વિધાનસભાની ચૂંટણી પહેલા જોરદાર રાજકીય ગરમી જગાવી હતી. મોદી હેલિકોપ્ટર મારફતે સુરતથી દહેજ પહોંચ્યા હતા જ્યાં તેમનું ભવ્ય સ્વાગત કરવામાં આવ્યું હતું. દહેજમાં મોદીએ

## આજે યૂપીમાં અંતિમ ચરણનું મતદાન

સાત જિલ્લાની ૪૦ બેઠકો ઉપર મતદાનને લઈને ઉત્સાહ : ૧.૪૧ કરોડ મતદારો પૃષ્ઠ ઉમેદવારોના ભાવિનો ફેંસલો કરવા માટે તૈયાર ઉંચા મતદાનની ખાતરી કરવા ચૂંટણી પંચના પ્રયાસો

લખનૌ, તા. ૭ ઉત્તરપ્રદેશ વિધાનસભાની ચૂંટણીના સાતમાં અને અંતિમ તબક્કા માટે આવતીકાલે મતદાન યોજાનાર છે. જેને લઈને તમામ તૈયારી કરી લેવામાં આવી છે. સાતમાં અને અંતિમ તબક્કામાં મતદાનને લઈને ૧.૪૧ કરોડ મતદારોમાં ભારે ઉત્સુકતા દેખાઈ રહી છે. સાતમા અને અંતિમ તબક્કામાં ઉંચા

ભદોલી, સોનભદ્ર અને જોનપુરનો સમાવેશ થાય છે. આ તબક્કામાં નક્કલવાદી પ્રસ્ત જિલ્લા પણ સામેલ છે. સોનભદ્ર, મિર્જાપુર અને ચંદોલીમાં સુરક્ષા દળોનો એલર્ટ રાખવામાં આવ્યા છે. તમામ જગ્યાએ મતગણતરી હવે ૧૧મી માર્ચના દિવસે હાથ ધરવામાં આવનાર છે. અંતિમ તબક્કામાં ૧.૪૧ કરોડ મતદારો પોતાના મતાધિકારનો ઉપયોગ કરવા માટે તૈયાર છે. જેમાં ૬૪.૭૬ લાખ મહિલા મતદારો સામેલ છે. કુલ ૧૪૪૫૮ મતદાન કેન્દ્ર ઉભા કરવામાં આવ્યા છે. વર્ષ ૨૦૧૨ની વાત કરવામાં આવે તો અહીં ૪૦ સીટ પૈકી સમાજવાદી પાર્ટીએ ૨૩ સીટ જીતી હતી. જ્યારે બહુજન સમાજવાદી પાર્ટીને પાંચ, ભાજપને

## બેંગ્લોર ટેસ્ટમાં ઓસ્ટ્રેલિયા સામે ભારતની ૭૫ રને શાનદાર જીત

ભારતે ઇતિહાસ સર્જી શ્રેણી બરોબર કરી : જીતવા માટેના ૧૮૮ રનના નજીવા લક્ષ્યનો પીછો કરતા પ્રવાસી ઓસ્ટ્રેલિયા ટીમ માત્ર ૧૧૨ રનમાં ઓલઆઉટ : સ્ટાર સ્પીનર અશ્વિને છ વિકેટ ઝડપી



બેંગ્લોરના ચિન્નાસ્વામી સ્ટેડિયમ ખાતે ભારતે ચમત્કાર અને ઇતિહાસ સર્જીને આજે બીજી ટેસ્ટ મેચ ઓસ્ટ્રેલિયા પર ૭૫ રનથી જીતી લીધી હતી. આની સાથે જ ચાર ટેસ્ટ મેચોની શ્રેણીમાં ૧-૧ થી બરોબરી કરી લીધી હતી. જીતવા માટેના ૧૮૮ રનના લક્ષ્યાંકનો પીછો કરતા ઓસ્ટ્રેલિયા જેવી મજબૂત ટીમ માત્ર ૩૫.૪ ઓવરમાં ૧૧૨ રન કરીને ઓલઆઉટ થઈ ગઈ હતી. આજની રમતની મુખ્ય વિશેષતા સૌથી પહેલા ઓસ્ટ્રેલિયાના ઝડપી બોલર હેઝલવુડની છ વિકેટ અને ત્યારબાદ ભારતના સ્ટાર સ્પીનર અશ્વિનની ૪૧ રનમાં છ વિકેટ રહી હતી. આજે દિવસ દરમિયાન ૧૬ વિકેટો પડી હતી જે પૈકી ભારતે તેના બીજા દાવની છ વિકેટો ગુમાવી હતી જ્યારે ઓસ્ટ્રેલિયા બીજા દાવમાં ૧૧૨ રન કરીને ઓલઆઉટ થઈ ગયું હતું. અશ્વિનના તરખાટ સામે ઓસ્ટ્રેલિયા ૧૮૮ રનના લક્ષ્યાંકને પણ પાર પાડી શકી ન હતી અને એક પછી એક ઓસ્ટ્રેલિયન બેટ્સમેનો તંબુ ભેગા થયા હતા. ઓસ્ટ્રેલિયા તરફથી બીજા દાવમાં કોઈપણ બેટ્સમેનો ટકી શક્યા ન હતા.

## લખનૌમાં શંકાસ્પદ આતંકવાદી ઠાર

ત્રાસવાદી અને કમાન્ડો વચ્ચે સામ સામે ગોળીબારમાં શંકાસ્પદ આતંકવાદી મોડીરાત્રે ઠાર કરાયો



લખનૌ, તા. ૭ મોડીરાત્રે લખનૌના એકાઉન્ટરમાં શંકાસ્પદ આતંકવાદી ઠાર કરાયાના અહેવાલો બાદ સમગ્ર ઉત્તરપ્રદેશમાં હાથકારો અનુભવાયો હતો. ઉત્તરપ્રદેશ એટીએસ ઠાકુરગંજના હાજી કોલોનીમાં એક ઈમારતમાં છુપાઈ ગયેલા ત્રાસવાદીને પકડી પાડવા માટેના પ્રયાસમાં વ્યસ્ત છે. હાજી કોલોનીની જે ઈમારતમાં ત્રાસવાદી છુપાયેલો છે તેને ચારેબાજુથી એટીએસ અને અન્ય સુરક્ષા દળોએ ઘેરીને ઓપરેશન હાથ ધરવામાં આવી ચુક્યું છે. એમ માનવામાં આવે છે કે આ ત્રાસવાદી લખનૌ છે અને તેનું નામ સૈફુન છે. એટીએસ દ્વારા તેને પકડી પાડવા માટે જુદા જુદા પ્રયોગો કરવામાં આવ્યા છે. ત્રાસવાદીએ વારંવાર ગોળીબાર પણ કર્યો છે. બીજી બાજુ આ બનાવ બન્યા બાદ દેશભરમાં એલર્ટની જાહેરાત પણ કરવામાં આવી છે. એટીએસના આઈજીએ લખનૌમાં પત્રકારો સાથે વાતચીત કરતા કહ્યું છે કે, તપાસ હાથ ધરવામાં આવ્યા બાદ આ

ગોળીબાર કરી રહ્યો હતો. અમે પણ ગોળીબાર બંધ કરી દીધો છે. મધ્યપ્રદેશ પોલીસે ઉત્તરપ્રદેશ પોલીસને ત્રાસવાદીના લખનૌમાં છુપાયેલા હોવાની ખાતરી મળી હતી. ત્યારબાદ આ કાર્યવાહી શરૂ થઈ હતી. ત્રાસવાદી સૈફુન જ્યાં છુપાયેલો છે તે લખનૌના બહારી આવાસ વિસ્તાર છે. કાનપુરમાંથી એક શકમંદની ધરપકડ હાલમાં જ કરવામાં આવી હતી. આ ત્રાસવાદી પહેલા ચીલી ગનનો ઉપયોગ કરવામાં સૈફુન ઉજ્જૈન ટ્રેન બ્લાસ્ટ સાથે જોડાયેલો હોવાનો અહેવાલ મળી રહ્યો છે.

Date : 13-3-2017, Monday  
7 pm to 10 pm

Managed by  
પ્રેમ નિ મિથાસ

Only  
**Rs. 499**  
Per Person

**Holi**  
Special DJ With Dinner

Wedding Destination  
Birthday Party  
Ring Ceremony  
Conference  
Get to Gether....

**Bansari Greens Resort**

For Inquire & Reservation (Limited Booking)  
+91 7069096551, +91 9924931224, +91 7283831234, +91 9825803299  
Gandhinagar-Mahudi Road, Grambharti Cross Road, Aluva, Gandhinagar  
Email : info@bansarigreensresort.com | Web : www.bansarigreensresort.com  
Conditions Apply, Activities are not include in this package

\* NO Colours Please

**Women are the real architects of society.**

8th March  
Happy women's day

Buy Sweets Online on  
premnithaas.com

રૂંદ  
Prem Ni Mithaas